

30 ta' Gunju 1965

Imhalef:

I-Onor. Dr. M. Caruana Curran, B.A., LL.D.

Anni Cuschieri et

versus

Paolo Vella noe

**Provi — Depożizzjoni — Referenza għall-provi fi proċess
ċivili ieħor — Gudikat — Forma art. 576, 693 tal-Kodiċi tal-
Proċedura Ċivili.**

*Ir-riferenza għall-provi fil-proċessi kriminali mhix permessa
mingħajr il-kunsens tal-kontroparti.*

*L-atti u d-dokumenti eżistenti fir-Registru u fl-Arkiwju tal-Qorti,
bħala atti tal-Qorti u faċilment aċċessibbli, u kompriżi l-
provi dokumentali eżistenti fi proċediment penali, m'hemmx
bżonn li jiġu formalment esibiti, imma hija biżżejjed rife-
renza għallhom.*

*Tista' ssir riferenza għal depożizzjoni ta' xhud fi proċess ieħor
fekk ikun hemm l-adeżjoni tal-kontroparti u tal-Qorti. Però
din l-adeżjoni ma hiż neċessarja f'każ ta' depożizzjoni ta' xi
wahda mill-partijiet fil-kawża.*

*Gudikati preċedenti u l-konstatazzjoni tal-fatti li jimplikaw fil-
konfront tal-partijiet għandhom jiġu meħud in bħala deċiżivi
għax għall-partijiet jagħmlu stat definittiv.*

Il-ligi ma tippreskrivi l-ehda forma speċjali ta' kif għandha ssir ir-riferenza għall-provi fil-proċess l-iehor.

Il-Qorti, rat l-att taċ-ċitazzjoni li bih l-atturi—premessi d-dikjarazzjonijiet u mogħtija l-provvedimenti meħtieġa;

Peress illi l-imsemmi Saverio Vella kellu mqabbel għandu raba' msejjaħ "Tal-Pwales" li minnu jagħmel in-Nobbli Lino Testaferrata Bonici;

Peress illi l-istess Saverio Vella telaq l-istess raba u dana gie mqabbel lill-atturi b'effett minn Santa Maria li għaddiet;

Peress illi meta l-instanti marru biex jidhlu fl-istess raba' u fil-fatt laħqu wkoll żerġhu xi haġa, ġew milqugħin milli jidhlu fl-istess raba mill-imsemmi Saverio Vella jew xi hadd imqabblad minnu;

U peress illi b'dana l-mod l-instanti ma setgħux jiehdu mill-istess raba' l-uċuh li haqqhom u tilfu wkoll ix-xogħol u żerġha li laħqu taw fl-istess raba kif wkoll ibatu għal xejn il-qbiela sakemm huma jkunu jistgħu jidhlu fir-raba in kwistjoni u jagħmlu użu minnu kif imiss; —

Talbu li jiġi minn dina l-Qorti dikjarat u deciż li l-imsemmi Saverio Vella huwa responsabbli ta' danni lejn l-attriċi minhabba l-aġir tiegħu illegali fuq imsemmi u l-istess konvenut nomine jiġi kundannat iħallas lill-instanti in linea ta' danni dak l-ammont li jiġi likwidat favur tagħhom minn dina l-istess Qorti okkorrendo b'opra ta' periti. Bl-ispejjeż kompriżi dawk tal-mandat ta' sekwestru tat-2 ta' Novembru 1954.

OMISSIS:

Rat il-verbal ta' l-udjenzi ta' din il-Qorti tat-28 ta' April, u 8 ta' Gunju, 1965, li minnhom jirriżulta li wara li l-kawża,

in vista ta' ridistribuzzjoni waslet quddiem din il-Qorti kif hawn presjeduta u giet trattata mid-difensuri, it-trattazzjoni tad-difensur tal-attriċi saret fuq il-bażi li r-riferenza għall-provi fil-kawża "Wisq Nobbli Baruni Lino Testaferrata Bonici nomine et vs Saverio Vella" (Citaz. Nru. 748/1954) deċiża minn din il-Qorti fil-15 ta' Ottubru, 1959, kellha tittiehed bħalli kieku saret regolarment, salva però r-riserva magħmula f'dan ir-rigward mid-difensuri tal-konvenut nomine;

Rat il-kopja tas-sentenza fl-imsemmija kawża esibita b'nota ta' l-attriċi fl-udjenza tat-28 ta' April, 1965;

Rat l-atti tal-imsemmija kawża għall-finijiet tad-deposizzjoni tal-konvenut Saverio Vella mogħtija fl-Awstralja permezz tar-rogorji (fol. 114 tal-proċess) relativ;

OMISSIS:

Illi barra minn dan il-perit legali, fir-relazzjoni attenta tiegħu, gieb sew quddiem il-Qorti l-punti ta' fatt u ta' dritt kollha li għandhom x'jaqsmu mal-każ. Huwa ssollewa l-ewwelnett żewġ kwistjonijiet partikolari, cioè (a) li l-kawżali dedotta fiċ-ċitazzjoni timporta "molestia di fatto" u mhux "di diritto", u (b) li mill-kompless ta' l-atti proċedurali huwa ma hassux awtorizzat, hliel għad-deposizzjoni tal-konvenut Saverio Vella mehuda bir-rogorji u fuq imsemmija, jieħu in konsiderazzjoni l-provi miġbura fil-kawża deċiża fil-15 ta' Ottubru, 1959 (Citaz. Nru. 748/54), li għall-aħjar konvenjenza, sejra minn hawn 'il quddiem tiġi riferita sempliċiment bħala "il-kawża ta' sgumbrament". Wara li ssollewa dawn il-kwistjonijiet preliminari, għadda biex jirrelata li l-konvenut Saverio Vella m'għandux jiġi ritenut responsabbli għad-danni msemmija fiċ-ċitazzjoni u għall-kawżali hemm dedotta.

Illi r-raġunijiet msemmija mill-perit legali għall-konkluż-

zjonijiet tiegħu fil-meritu huma fil-qosor dawn:—

OMISSIS:

Illi fit-trattazzjoni tiegħu d-difensur tal-attriċi iddikjara li huwa jaqbel, in vista tal-kontenut taċ-ċitazzjoni, li l-kwiszjoni tal-“molestia di diritto” teżula minn din il-kawża. Għalhekk dan il-punt mhux kontrovers u m'għandux bżonn deċiżjoni.

Illi fl-istess hin id-difensur tal-attriċi baqa' jinsisti sal-aħħar li l-“molesta di fatto”, kif imsemmija fiċ-ċitazzjoni, tirriżulta tant mid-deposizzjoni tal-konvenut fl-Awstralja kemm mis-sentenza fil-kawża tal-iżgumbrament.

Illi l-argumenti difenzjonali tal-attriċi, kif jirriżulta mill-verbal, ġew avanzati fuq il-bażi li f'din il-kawża, kienet saret riferenza suffiċjentement regolari, għad-deposizzjoni tal-konvenut bir-rogorji fil-kawża tal-iżgumbrament. Fi kliem oħra huma jieħdu l-posizzjoni li mentri l-perit legali għamel sew meta ha dik id-deposizzjoni in konsiderazzjoni, huwa iddiriga ruħu hażin fl-applikazzjoni tal-ligi għall-fatti hekk regolati.

Illi minn naħa tiegħu l-konvenut nomine ssottometta fit-trattazzjoni finali li mentri jaqbel mal-konklużjonijiet peritali fil-meritu, ix-xhieda tal-konvenut fl-Awstralja, stante n-nuqqas ta' kwalunkwe riferenza għaliha, fis-solita forma, f'din il-kawża, ma għandhiex tigi aċċettata bhala prova li sservi għal din il-kawża. B'hekk il-partijiet hadu posizzjoni dijametralment opposta għal xulxin billi la qablu jekk saritx riferenza u lanqas, jekk saret, saritx fid-debita forma. Dan qieghed jintqal għax, kif turi l-prattika forensika ġornaliera, l-importazzjoni ta' prova testimonjali minn proċess għall-ieħor, anke jekk it-tnejn ikunu proċessi ċivili. Hafna drabi ssir b'dik l-għaġla li l-perssoni tal-kawżi tesigi, u tiddependi hafna mill-

ispiritu ta' kooperazzjoni tad-difensuri u (aktar rarament) tal-partijiet li jistruwuhom, u forsi fil-present tinsab aktar ibbażata fuq din il-prattiċità (li min-naħa tagħha kultant tkun ġejja minn xi assunzjonijiet gratwiti jew almenu diskutibili) milli fuq veru orjentament xjentifiku.

Illi l-posizzjoni dwar id-dritt ta' parti f'kawża ċivili, attur jew konvenut, biex, mingħajr ma toqghod terġa' tipproduċi xhud, jew fil-każ li jkun residenti f'pajjiż iehor, mingħajr ma titlob li jirritorna jew jerġa' jinstama permezz ta' ittri rogatorjali, tingeda b'sempliċi riferenza għad-deposizzjoni tiegħu fil-kawża ċivili l-oħra, ma tidherx ċara zżejjed, almenu mar-riċerki li setgħet tagħmel il-Qorti wehedha u fin-nuqqas tat-tqegħid quddiemha ta' materjali aħjar jew iżjed esawrienti mid-difensuri, li ma ċċitaw ebda precedent u ma qablu fuq xejn, lanqas fuq l-idonjetà tal-komplex ta' l-atti ta' din il-kawża bħala riferenza għad-deposizzjoni in kwistjoni. Hawnhekk il-Qorti trid issemmi li hija taqbel mal-perit legali li jekk qatt jista' jingħad li mir-riservi ta' dan il-proċess jistgħu jinstabu elementi suffiċjenti kostitutivi ta' riferenza — jekk mhux perfetta almenu adegwata mill-attriċi għad-deposizzjoni tal-konvenut Saverio Vella, mogħtija bir-rogorji fil-kawża tal-iżgumbrament, (salvo mbagħad il-kwistjoni l-oħra tal-adesjoni o meno tal-konvenut) l-istess ċertament ma jistax jingħad għall-provi l-oħra testimonjali eżistenti f'dik il-kawża.

Illi l-problema tal-possibilità ta' sempliċi riferenza għall-provi testimonjali eżistenti fi proċess ċivili iehor jista' jimmerita konsiderazzjoni, kif qalet din il-Qorti in re *M. Ellul Bonnici vs F. Mercieca*, et nomine Kollez. Vol. XXXIV, ii, 490 u iżjed preċiżament a pag. 494.5), biss meta (a) il-partijiet ikunu l-istess, jew almenu t-tnejn ikunu hađu parti fl-ewwel kawża, biex ikun ġie soddisfatt il-kontradittorju. (b) il-fatt ikun identiku. u (c) ikunu ġew osservati l-forom preskritti mil-liġi għas-smiegħ tax-xhud, u dana kollu jkun dejjem sub-

ordinat għal liberu konvinciment tal-tieni ġudikant dwar il-kontenut tal-prova. Fl-kawża hekk citata din il-Qorti nono-stanti l-oppożizzjoni ssiha tal-konvenuti li kienu riedu nomina ta' perit komputist ġdid, iddeċidiet li, suanti li kien hemm perizja simili f'kawża bejn l-istess partijiet dwar il-ħlas ta' vitalizju mill-amministraturi tal-assi ereditarju tal-Markis Vincenzo Bugeja li kienet twassal sal-bilanċ attiv sas-sena 1931, ma kienx hemm bżonn ta' perizja ġdida fuq id-domanda għall-ħlas ta' vitalizju għas-snin sussegwenti mill-1932 sal-1945. Il-Qorti anzi għamlet dikjarazzjoni forsi "too sweeping" illi "jekk prova testimonjali, perizja, aċċess jew risposti għal subizzjoni jkunu jiddimostraw l-eżistenza ta' fattijiet determinati titwieled disputa f'ġudizzju ġdid ir-riżultanzi tal-prova miġbura fil-ġudizzju preċedenti għandhom ikunu attendibili u jistgħu jiġu nvokati bla ma jkun hemm bżonn tar-ripetizzjoni tal-eżami tal-perizja, tal-aċċess jew ta' interrogatorji godda". Din hija tabilhaqq il-proposizzjoni ta' liġi li issa trid tiġi eżaminata;

Illi bħala motivazzjoni ta' dik id-deċiżjoni din il-Qorti (kif diversament presjeduta) fl-elaborata sentenza tagħha kienet strahet (a) fuq l-appoġġ tal-liġi tal-Kodiċi "de receptio arbitris" (It. 56 L. 5); (b) fuq il-komment relativ tal-Brunnemann (Commentarius in Codicem, Vol. I, pag. 235, para. 20); (c) fuq is-sentenza antika tal-Onorabbili Qorti tal-Appell tagħna "Dimech vs Attard" pubblikata fil-Kollez. Vol. VI, pag. 140, u (d) fuq il-prinċipju li għandhom jiġu evitati spejjeż żejda u attijiet inutili.

Illi dawn kollha mad-daqqa ta' għajn jidhru argoment i sodi, però fil-fehma rispettusa tal-Qorti kif hawn presjeduta forsi wasal iż-żmien li din il-materja tar-riferenza tal-provi minn proċess ċivili għall-iehor terġa' tiġi eżaminata mill-angoli kollha għax il-motivazzjonijiet fuq imsemmija mhumie x in fondo perswasivi daqs kemm jistgħu jidhru. Il-Qorti kellha wkoll okkażjoni tosserva li għalkemm fil-prattika r-riferenzi

għall-provi testimonjali qeghdin jitkomplew, mhux il-patroċinaturi kollha jidhru konvinti mill-bażi guridika ta' din il-prattika. Certament imbagħad ftit jistgħu, fil-liġi, jiġu kkontemplati kwistjonijiet ta' gravità akbar mill-istruzzjoni korretta tal-provi testimonjali.

Illi l-Qorti qegħda tagħmel dina l-enfasi fuq is-sentenza fuq imsemmija għax huwa apparenti li din kellha nfluwenza qawwija fil-prattika tar-riferenzi forsi wisq faċili minn proċess għall-ieħor invalsa f'dawn l-aħħar snin, u għaliex kieku kien hemm xi guriprudenza profikwa u frekwenti qabel dik is-sentenza hija kienet żgur issemmiha, mentri għal dik li hi guriprudenza lokali (hu hija l-liġi positiva ta' Malta kif modifikata fil-Kodiċi tal-Proċedura Ċivili li rridu napplikaw) hija ma ssemmiex hliet sentenza waħda, u ma dan kollu, għalkemm tal-ghola Qorti Ċivili, antika, cioè dik tal-Vol. VI.

Illi mir-riċerki li l-Qorti ppruvat tagħmel jirriżulta wkoll li f'digriet tagħha tal-14 ta' Ġunju, 1935 fil-kawża "Gauci vs Abela nomine" (vide deċiżjoni tal-Onorabbli Qorti tal-Appell, dwar l-unika parti appellata ta' dan id-degriet, 14 ta' Frar, 1936 Kollez. Vol. XXIX, i, 511) din il-Qorti waqt li kienet qegħda tiddistingwi bejn każ u ieħor, qalet illi "ir-riferenza għall-proċess ċivili hija ammissibili, imma n kwantu għall-oħra li tirrigwarda l-provi li saru fil-proċess kriminali, in relazzjoni għall-provi testimonjali li jinsabu f'dak il-proċess mhix ammissibili jekk il-konvenut ma jagħtix il-kunsens tiegħu. Imma din il-Qorti bir-rispett jidhrilha li r-riferenza għall-proċessi ċivili f'dan l-pronunzjament tal-1935 li lanqas ma hu tal-Qorti tal-Appell, hija tant fugaċi u tiegħu tant "for granted" illi ma għandha ebda effett partikolari perswasiv għax mhix motivata. Għalhekk donnu jidher li sal-1950 ma kienx hemm pronunzjamenti oħra awtorevoli (almenu fost l-ippubblikati) "in subjecta materia" hliet dawk tal-Vol. XXXIV hawn in desamina u dik tal-Vol. VI f'ha ċitata. Jekk kien hemm wara

dik is-sena dawn ma ġewx quddiem il-Qorti u l-Qorti lanqas ma tista' aġevolment tkun taf bihom, stante r-ritard notevoli fil-pubblikazzjoni tas-sentenzi, li għandha fil-1956. S'intendi dana qiegħed jingħad mingħajr ma jissemmew il-kazijiet frekwenti ta' ammissjoni ta' riferenzi għall-provi testimonjali anki kultant fuq mozzjoni unilaterali biss, li jsiru mingħajr deċiżjonijiet motivati.

Illi mill-premess il-Qorti tara kuntrast kbir mal-ġurisprudenza paċifika fuq żewġ punti konnessi (imma mhux identiċi) oħra ta' dritt li m'għandhomx jipprezentaw diffikoltà fil-prattika. Dawn huma: (1) ir-riferenza għall-provi fil-proċessi kriminali mhix permessa mingħajr il-kunsens tal-kontroparti, ġurisprudenza li baqgħet kostanti, għalkemm qabel forsi kien hemm xi tolleranza żejda, mis-sentenza tal-Qorti ta' l-Appell fl-ismijiet "Degiorgio vs Axiak" tat-3 ta' Ottubru, 1927 (Kollez. Vol. XXVI, i, 885, vide wkoll, Appell "Agius vs Micallef" 29 ta' Jannar 1932, u Vol. XXIX, i, 511) (2) li l-atti u d-dokumenti eżistenti fir-Registru u fl-Arkivju tal-Qorti, bħala atti tal-Qorti u faċilment aċċessibili, u kompriżi l-provi dokumentali eżistenti fi proċediment penali, m'hemmx bżonn li jiġu formalment esibiti, imma hija biżżejjed riferenza għalihom (Vol. XXVI, i, 885 fuq citata, Vol. XXIX, i, 811 u diversi oħrajn);

Illi s-sentenza tal-Vol. VI **Dimech vs Attard** citata fis-sentenza **Ellul - Bonnici vs Mercieca** hawn in desamina tidher li hija bbażata fuq applikazzjoni mhux korretta tal-paragrafu (f) tal-Art. 627 tal-Kodiċi tal-Proċedura Ċivili. Dik is-sentenza irriteniet illi d-deposizzjoni ta' xhud, bħala att eżistenti fil-Qorti, tista' ssir riferenza għaliha. Din il-Qorti bir-rispett kollu hi tal-fehma li din hija interpretazzjoni wisq larga tal-kelma "atti tal-Qorti". Huwa veru li d-deposizzjoni ta' xhud regolament imdahhla fil-proċess ċivili, hija, f'sens ġeneriku, "att tal-Qorti", imma meta l-liġi tghid li daka l-att, bħal l-atti oħrajn

tal-Qorti ikun ammissibbili bhala prova bla htiega ta' ebda prova ohra tal-awtenticità tieghu, hlief dik li tidher minnu nnifsu, u jipprova l-kontenut tieghu, sakemm ma jigix pruvat il-kuntrarju, dana tghidu *semplicement* ghal li *skopijiet* u effetti tal-prova ta' xi jkun qal dak ix-xhud individwali f'dik il-kawża partikolari fejn ikun xehed u mhux ghal kawzi l-ohra kollha li jistghu jinqalghu fil-futur anki bejn l-istess partijiet. Hekk per eżempju jekk dak ix-xhud jigi in segwitu proċessat fuq spergjur, l-originali tad-deposizzjoni tieghu tista' tigi esibita fil-proċess penali u tipprova x'qal — *prima facie* — jigi-fieri sakemm ma jigix pruvat li qal xi haġ'ohra differenti, minghajr ma r-Registatur ikollu jidher biex jipprova l-awtenticità tad-deposizzjoni kif irriżulta mill-proċess ċivili. Hekk per eżempju wkoll jekk il-kredibilità ta' xhud tkun tigi attakkata permezz ta' "previous inconsistent statements" taht l-Art. 585 tal-Kodiċi Proċedura Ċivili l-ewwel deposizzjoni tkun tista' tigil fuq konfrontata bhala prova awtentika "*prima facie*" ta' l-asserzjonijiet preċedenti tieghu. Imma hija haġa ghal kolloxx differenti, u kuntrarja għall-prinċipji l-iżjed sani u l-iżjed għeżiež tal-ligi tal-"evidence", li l-Qorti tippermetti lil waħda mill-partijiet taqbad u tiehu dik id-deposizzjoni u "*motu proprio*", mal-grado l-opposizzjoni tal-parti l-ohra, tadopera ghal proċessi ċivili oħrajn, għax il-kawzi kollha huma bhala regola indipendenti minn xulxin. Kieku ma kienx hemm il-legislatur stess ma kienx iħoss in-neċessità li jinkorpora fil-ligi tal-proċedura d-disposizzjoni eċċezzjonali ta' l-art. 796 għall-każijiet li fihom tirriżulta, u tigi formalment dikjarata mill-Qorti il-konnessjoni taż-żewġ kawzi, bl-ordni konsegwenti tas-smiġħ kontestwali, dikjarazzjoni u ordni li, kif assennatament irrileva l-perit legali, ma sarux f'dan il-każ.

Illi taht dan l-aspett tal-kwistjoni timmilita wkoll konsiderazzjoni ohra li għandha importanza għal finijiet supremi tal-amministrazzjoni tal-gustizzja u tar-riċerka umana — dejjem fallibili tal-verità, cioè li x-xhud dejjem għandu dritt jik-
127-128 Vol. XLIX P. II

koreġi ruħu u l-fatt li talvolta ikun darba fixxkel il-kors tal-gustizzja m'għandux jiġi perpetwat jekk jeżisti r-rimedju, liema rimedju jinsab preċiżament fl-opportunità għida mogħtija lill-parti interessata biex terġa' tisimghu. Jekk ikun għadda ż-żmien u jkun nesa terġa' tinqralu l-ewwel deposizzjoni.

Illi l-prova testimonjali m'għandha qatt tiġi kunsidrata fuq l-istess livell bħala prova dokumentali, għax dokument darba biss jista' jitkellem u ma jistax ibiddel lilu nnifsu, mentri xhud, anki xhud espert (perit) jista' jbidet il-versjoni jew l-opinjoni skond il-każ. Dana qiegħed jintqal peress li donnu li fis-sentenza **Ellul-Bonnici vs Mercieca** hawn taht esami (a pag. 495) saret xi illużjoni per analogija għall-każ tad-dokumenti (bħal skizzi, pjanti, etc) esebiti in sedi penali. Infatti jista' jkun hemm dokumenti bħal armi, oġġetti tal-ilbies, veikoli, u elf haġa oħra, esibiti fil-penali li m'humiex ċertament "atti tal-Qorti" għall-finijiet tal-art. 627 (f) tal-Kodiċi Proċedura Ċivili, eppure xorta tista' ssir sempliċi riferenza, anki unilaterali, għalihom in sedi ċivili. Dana juri li jekk dana jista' jsir, kif indubbjament huwa rikonnoxxut, dan mhuwiex geġ mill-forza ta' l-art. 627 (f) imma mill-aċċessibilità faċili għall-Qorti, mid-diffikoltà u kultant anki perikolu tar-rimozzjoni ta' l-oġġett u mill-fatt li r-riferenza ma tkunx tikkozza ma xi prinċipju bażilari tal-liġi li tirregola l-provi.

Illi għall-kuntrarju l-każ tar-riferenza għall-prova testimonjali eżistenti fi proċess ċivili ieħor huwa in konflitt mal-prinċipju kardinali tal-"law of evidence", konsagrat fl-art. 576 Kodiċi Proċedura Ċivili, illi x-xhud għandu jinstama': (1) "viva voce", u (2) "at the trial of action". Dan hu prinċipju li bil-ferm jissupera fl-importanza u fl-implikazzjonijiet tiegħu l-prinċipju tal-ekonomija ta' l-ispejjeż imsemmi fis-sentenza taht esami. Il-partijiet, jekk huma unanimi, jistgħu jirikonċiljaw iż-żewġ prinċipji ma' xulxin billi jfthemu li jagħmlu riferenza, imma jekk waħda minnhom ma tkunx trid,

hadd, lanqas il-Qorti, ma tista' tikkostringiha toqghod għall-prova l-antika, lanqas jekk il-kawża tkun bejn l-istess persuni għax ir-riferenza għal proċess ieħor mhix xi waħda mill-eċċezzjonijiet stabbiliti mill-Kodiċi rikonoxxuti fl-art. 576 bħal, per eżempju, is-smiegħ bir-roqatorji f'pajjiż ieħor u s-smiegħ ta' xhud li ser jsiefer, jew marid, jew komunkwe bil-kunsens komuni tal-partijiet, permezz ta' imħallef supplenti.

Illi hawn fuq intqal li bil-kunsens komuni tagħhom il-partijiet jistgħu jidderogaw għall-art. 576 billi jagħmlu riferenza għal deposizzjoni li għalkemm tkun saret *viva voce* ma tkunx instemgħet at the trial of the action. Il-proċedura ċivili, bħala parti mid-dritt pubbliku tal-pajjiż, fiha disposizzjonijiet li huma *assolutament indeklinabili*, e.g. il-kostituzzjoni u komposizzjoni tal-Qrati bħala manifestazzjoni tas-sovranità u oħrajn bħala, u fl-istess hin fiha disposizzjonijiet oħra li, għalkemm ta' importanza kbira, jistgħu jiġu derogati jew estisi bil-volontà tal-partijiet, e.g. ċerti modifiki tal-*ġurisdizzjoni*, il-produzzjoni ta' xhieda u dokumenti godda. Fost dawn tal-aħħar, nonostante l-importanza kbira tiegħu, jidhol fil-prinċipju tal-art. 576, iżda għad-deroga tiegħu lanqas ma hi biżżejjed il-volontà komuni tal-partijiet, għax is-sogġetti tar-rapport ġuridiku proċedurali mhumiex tnejn (il-partijiet) imma tlieta, cioè l-partijiet u l-Qorti. Għalhekk il-Qorti tista' ma tippermettix ir-riferenza, avvolja l-partijiet ikunu ftehm u fuqhom, għax hija l-Qorti li, fl-aħħar tal-kawża, trid tkun konvinta, u mhux il-partijiet, u l-komparizzjoni personali tax-xhud fil-pedana tax-xhieda u l-imġieba tiegħu hemmhekk hija waħda mill-aqwa "tests" tal-kredibilità li l-Qorti m'għandhiex faċilment tabbanduna, u barra minn dan il-Qorti hija wkoll mistennija li tesigi l-aħjar prova (art. 558).

Illi taht dan l-aħħar aspekk huwa diffiċili biex wiehed jiddefinixxi b'eżattezza f'liema każijiet il-Qorti għandha tippermetti jew teskludi l-impostazzjoni tal-prova testimonjali minn

proċess ċivili għall-iehor permezz ta' riferenza. Jidher ormai ċert li l-Qorti m'għandha qatt, salvo l-eċċezzjoni singolari li sejra tiasemma 'l quddiem, tittollera diskostament mill-art. 576 minghajr il-kunsens tal-partijiet kollha. Fejn ikun hemm dan il-kunsens kollox jibqa' rimess għali-prudenzjali kriterju tal-*gudikant fid-dawl tal-preponderanza bejn l-interess tal-partijiet*, li għandu jkollu rispettt kbir, u l-interessi tal-amministrazzjoni tal-*gustizzja*, li huma proprjament supremi, u l-Qorti għandha tibbilanċjahom kif l-aħjar tista'.

Illi l-magġjor attendibilità tal-argumenti fuq esposti għal dawk premessi għal *precedent Ellul-Bonnici vs Mercieca* fuq imsemmi hija komprovata mit-termini stess ta' *passaġġ importanti ta' dik is-sentenza in kwantu fl-aħħar paragrafu tagħhom (a pag. 495) il-Qorti stess rabet il-validità tar-riferenza maċ-ċirkostanza li, riferibilment għall-"factum probandum" il-partijiet ikunu jridu jergġhu jinvokawh bħala fatt veru fi proċess iehor bejniethom. Għalhekk id-"dictum" superjorment ċitat mill-istess sentenza u hemm fuq bir-rispett, deskritt bħala forsi "too sweeping" kien ikun korrett kieku kondizzjonat għall-kunsens tal-partijiet u, kif fuq intqal, tal-Qorti.*

Illi *fid-dawl ta' dawn ir-riliev l-Qorti thoss li kwalunkwe argument rikavabili mid-Dritt Roman u mill-kommentaturi tal-perijodu tal-ġurisprudenza komuni huma ta' importanza wisq sekondarja, speċjalment fil-materja tal-"evidence" fejn il-ligi positiva patria giet prinċipalment modellata fuq il-prattika ingliza. Huwa veru li fl-Ingilterra ta' spiss, għal aħjar heffa tal-kawża u fejn is-solicitors rispettiva ma jkunux taw avviz ta' kontestazzjoni jistgħu jigu ammessi anki deposizzjonijiet fuq "affidavit", imma dana jsir taħt "Rules of Court" speċjali li Malta għadha ma għamilna xejn bħalhom, u l-prinċipju baqa' dejjem dak tal-"viva voce at the trail of the action". Anke però mill-premessi relattivi għal din il-parti tas-sentenza jidher li fl-perijodu qabel il-modifikazzjonijiet mo-*

derni kien hemm kuntratt li ma jissuffragax il-konkluzjonijiet finali flha raggunti ghax id-duttrina opposti ma kienux jaqblu hlief fuq kwistjonijiet mhux kontroversi għall-ammissibilità per referenza ta' l-attijiet generiċi ridotti mill-awtorità u tal-konfessjonijiet tal-partijiet.

Illi dan l-aħħar riliev iwassal għal motivazzjoni oħra li tusthoqqilha konsiderazzjoni: dik cioè jekk id-deposizzjoni tal-konvenut Saverio Vella bir-roqatorji fil-kawża ta' agumbrament setgħetx isservi bħala prova f'din il-kawża anki a rikjesta tal-attriċi biss u mingħajr, anzi kontra, il-volontà tal-konvenut nomine. Il-perit legali ma qal xejn fuq din l-ipotesi u, għalkemm mill-paragrafu 11 tar-relazzjoni tiegħu jidher li huwa, konformement mal-prinċipji hawn fuq esposti, ma kienx jikkunsidra din il-prova mingħajr l-adesjoni tal-konvenut nomine, illimita ruħu għall-indaġini jekk, fin-nuqqas ta' dikjarazzjoni espressa ta' adesjoni mill-parti tal-konvenut, kienx hemm motiv suffiċjenti biex l-istess adesjoni tiġi konstata "per impliciter", indaġini dwarha spicċa biex irrelata favorevolment.

Illi l-Qorti waqt li tissimpatizza mal-veduta espressa mill-perit legali dwar l-adesjoni impliċita tal-konvenut nomine, fiċ-ċirkostanzi generali tal-każ, u b'mod partikolari mħabba xi dubji li jistgħu jiġu trattenuti fis-sens li dik l-adesjoni, fl-aħjar ipotesi, tibqa' dejjem ekwivoka, tippreferixxi, li tammetti r-riferenza, mhux fuq l-adesjoni tal-konvenut nomine, imma fuq il-bażi iżjed żgura li l-atturi kellhom dritt anki unilaterament jagħmlu riferenza għad-deposizzjoni tal-konvenut Saverio Vella in bażi għall-art. 693 tal-Kodiċi Proċedura Ċivili li jiddisponi li "any admission of a fact, whether written or verbal, made in or out of Court, may be recieved in evidence against the party who made it" u li "in all cases only such part of an admission as the Court may deem worthy of credit shall constitute evidence". F'dan ir-rispett id-deposizzjoni fl-

ewwel proċess ċivili ta' waħda mill-partijiet tat-tieni proċess għandha għalhekk tinzamm distinta minn dik ta' xhud li ma jkunx parti fil-kawża u hija produċibili; bħala dokument li jinsab fl-atti tal-Qorti, b'semplici riferenza, salva l-forma li dina għandha tassumi, u dana indipendentement mill-adesjoni tal-parti l-oħra, għax f'dan l-aħħar każ ir-riferenza tkun sostitutiva għall-produzzjoni materjali tax-xhud, mentri fil-każ taħt l-art. 693 ir-riferenza tirrigwarda d-dokument i.e. il-verbal tad-deposizzjoni, bħala tali.

Illi hemm ukoll motiv ieħor li fuqu s-sustanza tal-kontenut tad-deposizzjoni in kwistjoni, jekk mhux id-deposizzjoni stess, setgħet tiġi użata qalb il-materjal probatorju ta' din il-kawża. Dan huwa l-fatt li xi partijiet ta' dik id-deposizzjoni ġew, bħala riżultat tagħha u tad-deliberazzjoni tal-Qorti, inkorporati fis-sentenza tal-kawża ta' l-iżgumbrament. L-Onorabbli Qorti tal-Appell fil-kawża "Xuereb utrinque" (Kollez. Vol. XXXVII, i, 411) segwita minn din il-Qorti l-istess presjeduta f'Sciortino utrinque (23 ta' Ġunju, 1964), għallmet li l-ġudikati preċedenti u l-konstatazzjoni tal-fatti li jimplikaw fil-konfront tal-partijiet għandhom jiġu meħuda bħala deċiżivi għax għall-partijiet jagħmlu stat definitiv. Huwa veru li dawn il-preċedenti huma ta' proċessi sussegwenti kollha ta' separazzjoni personali, imma lanqas ma jista' jingħad li, fihom il-meritu kien identiku għax fi Xuereb utrinque l-ewwel kawża, li kienet għad-domanda tas-separazzjoni, kienet promossa b'insuċċess mill-mara fuq ċertu aggravju, it-tieni kawża kienet saret mir-raġel għad-dekadenza tal-mara mill-alimenti, u hu rebah, mentri t-tielet kawża (dik li fiha d-deċiżjoni in parola) saret mir-raġel fuq aggravju ieħor. L-istess jista' jingħad għal Sciortino utrinque. Kwindi l-meritu m'hemmx bżonn li jkun identiku, anzi rarament jista' jkun, hekk, ċioè biss fil-każijiet ta' xi liberazzjoni "ab observantia" mhabba xi eċċezzjoni ritwali, għax inklelè ikun hemm l-ostakolu tar-"res judicata". F'dan il-każ il-partijiet ta' din il-kawża kienq

wkoll partijiet fl-ewwel kawża u l-meritu huwa intimament konness. Għaldaqstant il-Qorti għandha l-fakoltà u bħala kellu l-perit legali salva għat-tnejn il-kwistjoni l-oħra tal-forma tar-riferenza (li għad trid tiġi deċiża) li tiegħu in konsiderazzjoni dawk il-partijiet tas-sentenza tal-15 ta' Ottubru, 1959, li ma humiex sempliċi riepilogu tal-versjonijiet konfligġenti tax-xhieda imma jikkostitwixxu veri u proprji "findings of facts" u li minnhom jemmerġu, bħala fatti ġudizzjarjament konstatati (u għalhekk mhux iżjed kwistjoni ta' importazzjoni ta' prova testimonjali minn proċess ċivili għall-ieħor).

(1) li fil-perjodu immedjatament wara l-bidu tal-lokazzjoni favur l-attriċi l-konvenut Saverio Vella kien qiegħed jippretendi li hu l-kunduttur; dan il-fatt del resto, sata' jiġi konstatat anki minn riferenza għan-nota ta' eċċezzjonijiet biss, imma jikkostitwixxi "molestia di diritto" ekwivalenti għal din il-kawża.

(2) li f'Settembru, 1954 il-konvenut Saverio Vella ħalla lil ibnu (l-konvenut nomine) fir-raba in kwistjoni (pag. 6 tal-kopja esibita);

(3) li f'dak iż-żmien il-konvenut Saverio Vella kien ga telaq il-lokazzjoni (pag. 7 ibid);

(d) li l-istess konvenut siefer minn Malta f'Settembru, 1954 (pag. 8 ibid).

(e) li l-istess konvenut meta siefer ma kellu ebda intenzjoni li jzomm ir-raba bi qbiela permezz ta' ħaddieħor (pag. 8 ibid);

(f) li dan nonostante huwa, sad-data tas-sentenza, kien baqa' jokkupa r-raba bla titolu (fol. 10 ibid).

Għal dawna r-raġunijiet il-Qorti tiddikjara (a) li x-xhieda mogħtija mill-konvenut Saverio Vella bir-roġatorji kienet ri-
 cebivibili in prova taħt l-art. 693 Kodiċi Proċedura Ċivili u (b)
 li l-fatti konstatati fis-sentenza tal-kawża tal-iżgumbrament,
 limitatament għal dak fuq elenkati, kienu wkoll ammissibbli
 bhala prova; salva l-kwistjoni tal-forma tar-riferenza jew esi-
 bizjoni li issa sejra tigi ezaminata;

Ikkunsidrat:—

Illi l-kwistjoni ta' forma fuq prospettata tingasam f'zewg
 kapi, waħda li tirrigwarda d-deposizzjoni u l-oħra s-sentenza.
 Jiġi infakkur li l-Qorti ammettiet ir-riferenza għad-deposiz-
 zjoni bhala konfessjoni ġudizjali tal-konvenut u għalhekk
 bhala sempliċi dokument faċilment aċċessibbli fil-Qorti stess
 u kwindi tant għal dan id-dokument kemm għas-sentenza ma
 kienx hemm bżonn l-adesjoni tal-partijiet għax ebda xhud
 ma hu qed jiġi esentat milli jixhed viva voce fis-smieġh tal-
 kawża, imma si tratta unikament ta' esibizzjoni ta' dokumenti.
 Dana qiegħed jintqal għax fil-fehma tal-Qorti r-riferenza
 għad-deposizzjoni ta' xhud ordinarju, hija haġa ferm distin-
 gwibili mir-riferenza għal dokument ut sic. in kwantu l-ewwel
 waħda hija ekwipollenti għall-produzzjoni ta' xhud li ma
 jixhedx viva voce fil-kawża stess, mentri t-tieni waħda mhix
 hief mezz, li ma tikkożżax ma' ebda prinċipju, biex jiġu evi-
 tati l-inkonvenjenti u spejjeż ta' esibizzjoni ta' dokument għa
 faċilment aċċessibbli għall-Qorti u għall-parti l-oħra, u li din
 tkun għa taf bih stanti l-preżenza tagħha fl-ewwel kawża.

Illi l-kwistjoni tal-forma tar-riferenza għal dokumenti
 eżistenti fl-atti tal-Qorti hija wkoll koinvoltà ma dik ta' li
 stadju li fiha tista' ssir. Hawnhekk jidhol in applikazzjoni l-
 art. 679 Kodiċi Proċedura Ċivili għax il-perit legali kellu l-
 fakoltà jisma xhieda u jirċievi dokumenti, imma r-riferenza
 fiha kontenuta għall-art. 206 stante li, għar-raġuni premessa,

il-każ ma jitrattax minn produzzjoni ta' xhud jew riferenza ekwipollenti, issir irrilevanti. Kwindi jibqa' l-art. 149 relativ għad-dokumenti. Ir-riferenza għal dan l-artikolu, nonostanti t-tiswija fih tal-art. 125, 134, 137 u 144 mhix biss għall-proċedura kif ir-riferenza għall-art. 206, mhix għal li stadju tal-appell biss, għax kieku kien hekk il-kamp tal-applikazzjoni art. 679 jiġi illogikament ristrett imma għall-ipotesijiet li jistgħu jivverifikaw ruħhom quddiem kwalunkwe Qorti, kollox sew li tassativament indikati, kontemplati fid-diversi paragrafi ta' dawk iż-żewġ deposizzjonijiet fih imsemmija. Issa kwantu għas-sentenza l-attriċi ma kkontentawx b'semplici riferenza imma esitew kopja awtentika tagħha permezz ta' nota presentata mid-difensur tagħhom fl-udjenza tat-28 ta' April, 1965, jiġifieri anke qabel it-trattazzjoni finali. Huwa ċar li għe drabi oħra hekk deċiż, li diskrezzjoni mogħtija lill-Qorti mid-disposizzjoni tal-art. 149(b) i.e. kull meta jkun jidhrilha li l-produzzjoni tad-dokument; hija "neċessarja jew utili", ma tfixserx, li l-Qorti għandha tuża din il-fakoltà biex tikkolma l-lakuni fil-provi dovuti gan-nom kuranza tal-partijiet produċenti imma f'dan il-każ il-Qorti jidhrilha li ebda htija anki attrikwibbili lill-attriċi jew lid-difensur tagħhom għax fl-istadju quddiem il-perit legali, meta huma, pjuttost solleċetament, almenu a paragon mal-konvenut, iddikjaraw li f'dak li stadju ma kellhomx provi oħra x'igibu (seduta tat-8 ta' Gunju, 1962, fol. 59) huma kellhom dritt jistennew il-provi tal-parti l-oħra, kompriża d-deposizzjoni tal-konvenut bir-rogorji, sia b'riferenza għal dik li kienet saret sia għida — li d-difensur tiegħu kien ipprometta li ser jagħmel sa mis-seduta tas-17 ta' April, 1956 (fol. 29). Verbalment bħal dawn suppost li jsiru bis-serjetà u jibqgħu jorbtu sakemm ma jiġux ritirati. Mentri għal kuntrarju jirriżulta li għalkemm fl-imsemmija seduta tat-8 ta' Gunju, 1962, quddiem il-perit id-difensur tal-konvenut kien irriserva li jgħib il-provi tiegħu — kompriża presumibilmment l-imsemmija deposizzjoni bir-rogorji — meta l-partijiet in seg-witu ġew għall-ewwel darba quddiem il-Qorti (udjenza tat-3

ta' Ottubru, 1962 fol. 47) id-difensur tal-konvenut illimitu ruhu biex jipprometti li sejjer jaghti risposta lill-perit legali jekk għandux risposta jew le, promessa li ma zammx, almenu skond ma jirriżulta mill-verbali, tant li fil-25 ta' Ottubru, 1962 (fol. 48) il-Qorti għall-ewwel darba ordnat lill-perit biex jipproċedi fuq il-provi li kellu, u mill-verbal ta' l-udjenza tad-9 ta' Jannar, 1963 (fol. 49) jirriżulta li l-perit legali ma kien irċeva ebda informazzjoni oħra mid-difensur tal-konvenut, tant li l-Qorti reġgħet ordnat lill-perit legali jipproċedi għar-relazzjoni. Milli jidher mill-fol. 59 tal-proċess il-perit legali ried jaghti kwalunkwe opportunità lid-difensur tal-konvenut iżomm il-promessa li xi darba jinformat jekk għandux provi jew le, tant li iffissa żewġ seduti oħra, waħda għat-18 ta' Frar, 1963 li għet mhassra bi ftehim taż-żewġ difensuri, u oħra għas-27 ta' Frar, 1963, fejn naturalment kien ikun jista' jsir l-aħjar sforz suprem biex id-difensur tal-konvenut jiġi persważ jiddikjara ruhu hux se jgħib provi jew le u allura d-difensur tal-atturi kien ikollu opportunità jirregola ruhu "seduta stante", imma din is-seduta għet imhassra mingħajr akkordju mal-parti l-oħra mid-difensur tal-konvenut għal raġunijiet tal-uffiċċju tiegħu, tant li l-perit kellu jieħu l-briga hu biex dik in-nhar stess tas-seduta, fil-ghodu, jinformat lid-difensur tal-attriċi. Imbagħad ma sarux seduti aktar mal-perit, u dan, in-obbidjenza għall-Qorti, ipproċeda għar-relazzjoni fuq il-provi li kellu li ppreżenta sew sew tlett ġimghat wara (fol. 51, 52).

Illi l-Qorti jidhirlha li f'dawn iċ-ċirkostanzi l-atturi u d-difensur tagħhom kienu skusabili u ġustifikati li jipprezentaw in-nota għall-esibizzjoni tal-kopja tas-sentenza meta l-kawża waslet għat-trattazzjoni finali, u ċertament ma hemmx dubju li dan id-dokument huwa utili għall-aħjar istruzzjoni tal-każ. Ma jirriżultax li l-preżentazzjoni ta' dan id-dokument f'dak li stadju ikkaguna xi spejjeż żejda.

Illi relativament għal li stadju tar-riferenza għad-depożizzjoni bir-rogorji, jirriżulta li l-attributi Anni Cuschieri irrieriet għaliha — dan għalissa qed jingħad salva l-kwistjoni tal-forma — sa mis-seduta tad-9 ta' Frar, 1960 quddiem il-perit stess (vide fol. 57 għall-verbal a fol. 77 għall-opinjoni favorevoli tal-perit). Għalhekk anke kieku r-riferenza kienet din biss, li stadju ma jipprezentax diffikoltà taht l-art. 679.

Illi, dejjem relativament għal li stadju ta' qabel ir-relazzjoni, jirriżultaw almenu tlett verbali (20 ta' Marzu, 15 ta' April u 21 ta' Mejju, 1957, fol. 32 u 33) fis-sens li din il-kawża hija konnessa mal-kawża tal-iżgumbrament, fejn eventwalment saret dik id-depożizzjoni, jew "tista' tiddependi" mill-eżitu tagħha. Jekk dawn il-verbali dettati mill-Qorti stess jikkostitwixxu riferenza, jekk mhux għall-provi kollha ta' dik il-kawża almenu għad-depożizzjoni in kwistjoni, peress li saru wara d-dikjarazzjoni tad-difensur tal-konvenut fis-sens li kien sejjer jitlob ir-rogorji (fol. 29), allura il-kondizzjoni ta' li stadju tat l-art. 679 tibqa' wkoll soddisfatta mingħajr neċessità ta' rikors għall-art. 149(b).

Illi, barra minn dan, kif jirriżulta mill-verbal ta' l-udjenza tat-28 ta' April, 1965 id-difensur tal-atturi reġa' għamel riferenza għad-depożizzjoni tal-konvenut verbalment waqt it-trattazzjoni tiegħu. Għal dak li għandu x'jaqsam mal-gustifikazzjoni tar-riferenza f'dan li stadju i.e. wara r-relazzjoni tal-perit u indipendentement mill-kwistiffjoni tal-forma, għandhom japplikaw l-istess raġunijiet imsemmija iżjed 'il fuq f'din is-sentenza riferibilment għall-esibizzjoni tal-kopja tas-sentenza tal-istess kawża fejn saret din id-depożizzjoni.

Illi kwantu għall-forma tar-riferenza huwa veru li hemm xi sentenzi li jzommu riferiment permezz ta' nota imma dawn x'aktarx jassumu milli jiddeciedu li l-formalità tan-nota hija rikjesta u f'dan ir-rigward jirriflettu pjuttost dak li jsir fil-prat-

tika milli xi formalità rikjesta mil-liġi taht xi piena. Fil-fatt r-rifeernza għal dokument jew att eżistenti qalb l-atti tal-Qorti mhix hlief talba biex il-Qorti flok ma teżiġi l-esibizzjoni tiegħu, iġġib li stess dak id-dokument quddiemha. Bħala tali l-forma tagħha mhix regolata mil-liġi u konsegwentement tibqa' libera li tista' ssir b'rikors, b'nota jew anke fil-fomm, u f'dan l-aħħar każ tista' ssir tant mid-difensur kemm mill-parti waqt ix-xhieda tagħha, u lanqas ma hemm bżonn li tiġi użata xi forma speċjali ta' kliem, imma huwa suffiċjenti li tintwera l-intenzjoni ta' dik il-parti (jew personalment jew kif rappreżentata mid-difensur) li tirriferixxi għad dokument in kwistjoni. Li lanqas ma hemm bżonn li jitnizzel verbal tagħha għalkemm ikun ċertament aħjar "ad futuram rei memoriam" li dan isir, għax għalkemm ir-Registratur għandu jieħu notament ta' kull talba bil-fomm ta' xi att jew proċedura li jista' jintalab bil-fomm, u għalkemm dan in-notament — meta jsir — jikkostitwixxi prova awtentika tal-fatt li din it-talba tkun saret u tal-identità ta' min għamilha, l-ewwel rekwiżit mhuwiex rikjest mil-liġi (art. 59 Kod. Proc. Civ.) taht piena ta' nullità, u l-fatt li tonqos il-prova awtentika ma jeskludix li dik it-talba tiġi ppruvata iżjed tard bil-mezzi kollha premeżsi mil-liġi. Issa f'dan il-każ ir-riferenza li saret fix-xhieda tal-attriċi tinsab verbalizzata mill-perit legali stess (fol. 57) u riferenza wafft it-trattazzjoni tirriżulta mill-verbal tat-28 ta' April, 1965, u t-tlett verbali fuq imsemmija li jirreferixxu għall-konnessjoni jew dipend- za bejn iż-żewġ kawżi huma, fil-fehma tal-Qorti, riferenza suffiċjenti, fid-dawl tar-raġunijiet premeżsi aktar 'il fuq f'din is-sentenza, għal din id-deposizzjoni bħala dokument ut sio, għalkhemm mhux wkoll għall-provi testimonjali fil-kawża l-oħra. Fil-fehma tal-Qorti kwalunkwe konkluzzjoni kuntrarja tkun trid tiġi motivata fuq formalizmu sproporzjonat tant għaž-żminijiet li aħna fihom kemm għall-ispirtu tal-liġi dwar att li, fl-aħar mill-aħħar mhu regolat minn ebda disposizzjoni.

Għal dawn ir-raġunijiet il-Qorti tiddikjara li l-atturi għam-

lu riferenza adegwata għad-deposizzjoni u sentenza superjorment dikjarati ammissibili in prova.

OMISSIS:

Għal dawn ir-ragunijiet il-Qorti, fermi d-dikjarazzjonijiet dwar il-provi kontenuti fil-korp ta' din is-sentenza, u prevja l-akkoljiment tar-relazzjoni peritali safejn mhix inkonsistenti mal-prezenti, taqta' u tiddeciedi l-kawża billi teskludi d-domanda tar-responsabilità għad-danni salvi favur tagħhom irriservi fuq imsemmija, mentri in vista tal-eskluzzjoni tal-ewwel domanda tiddikjara li ma hemmx lok għal konjizzjoni tad-domandi tal-likwidazzjoni u pagament tad-danni. L-ispejjeż jithallsu fil-mod segwenti, dawk relativi għall-eċċezzjoni tal-vessatorjetà u intempestiva u dawk relativi għad-dikjarazzjonijiet dwar il-provi jithallsu mill-konvenut nomine, u dawk relativi għall-meritu jithallsu mill-atturi.
